

iknf'kd lekpkj
fnukd & 02-05-2026 %11/;k&1900 ct%
e[; lekpkj

1. d! !; e"! #sui%kk' n!(! u!)(&*&kuk +,e' -kj dj #f-k;ku e! fu-kk;! l. -kkf*/k0 1k*k! l! #,u1k2u +,e' -kju! dk fd;k #k*! 3
2. -kk tik u! 4:5j #k(4u e! df6k/ #fu;fe//k ij)(k)6; e"! dk 7kjk0 e[;e"! l! e"! dk c[kk)/ dju! #k%)(/!" 9t!l! l! tkp djku! d! ek*3
3. n! (! ck5' d! ij!;kk e! ; <d>4 in'ku dju! (k1! e?kk(! f(@kf6k';k! d! f19 lAeku lekjk. dk #k;k tu0 1*-k* pk1!l f(@k6k! lAekfu/3
4. 1k. jn*k d! fd)dk e! e*k f(f/kd l'kB!/dj&k f'kf(j dk #k;k tu0 1k-kdk! d! c!p /!l! dj k50 DEk; i d! ifj lif</;k! dk f(/j&k3
5. jkp! le/ jkF; d! d2' 21kdk! e! #kt .!2' ckfj'k l! /kieku e! f*jk(40 *e' l! 1k*k! dk fe! jk. /0 #kG e2' /d *jt d! lk6k ckfj'k dk i%k'ueku3

केंद्रीय महिला एवं बाल विकास मंत्री अन्नपूर्णा देवी ने आज जनगणना की प्रथम प्रक्रिया 'आवास गणना' के तहत चाराडीह पंचायत के करियाबार गांव स्थित अपने पैतृक आवास पर स्व-गणना फॉर्म भरकर अभियान में सहभागिता की। उन्होंने लोगों से सही और पूर्ण जानकारी देने की अपील की, ताकि विकास योजनाओं की दिशा तय करने में मदद मिल सके। केंद्रीय मंत्री ने राष्ट्रीय दायित्व के लिए नागरिकों से ऑनलाइन माध्यम से स्व-गणना फॉर्म भरने का आग्रह किया।

भारतीय जनता पार्टी ने टेंडर आवंटन में कथित अनियमितता पर स्वास्थ्य मंत्री इरफान अंसारी को घेरा है। पार्टी विधायक नवीन कुमार जायसवाल ने आज प्रदेश भाजपा कार्यालय में प्रेसवार्ता को संबोधित करते हुए मुख्यमंत्री से स्वास्थ्य मंत्री को बर्खास्त करने और स्वतंत्र एजेंसी से जांच कराने की मांग की है। साथ ही इस मामले में संलिप्त अधिकारियों पर भी प्राथमिकी दर्ज कराने की मांग की है।

राज्य के रेजिडेंट कमिश्नर अरवा राजकमल ने आज नई दिल्ली स्थित न्यू झारखंड भवन का औचक निरीक्षण किया। इस दौरान उन्होंने बेहतर प्रशासनिक समन्वय और जनसुविधाओं के मॉडल केंद्र के रूप में भवन को विकसित करने का निर्देश देते हुए पारदर्शी तथा तकनीक-संचालित व्यवस्था पर जोर दिया। इस मौके पर डिजिटल मॉनिटरिंग सिस्टम, ऑनलाइन फीडबैक व्यवस्था लागू करने तथा स्वच्छता, कचरा प्रबंधन और शौचालय व्यवस्था सुदृढ़ करने का भी निर्देश दिया। साथ ही उद्योग विभाग और जेटीडीसी कार्यालय शुरू करने की संभावनाओं पर चर्चा करते हुए अतिथियों को समय पर भोजन उपलब्ध कराने के निर्देश भी दिए।

प्रदेश राजद कार्यालय में आज मेधावी छात्र सम्मान समारोह का आयोजन किया गया। इस दौरान सीबीएसई, आईसीएसई और जैक बोर्ड की परीक्षा में उत्कृष्ट प्रदर्शन करने वाले लगभग चालीस विद्यार्थियों को सम्मानित किया गया। इस मौके पर युवा राजद के प्रदेश अध्यक्ष रंजन यादव ने कहा कि प्रतिभाशाली विद्यार्थियों को सम्मानित कर उनका मनोबल बढ़ाया जा रहा है, ताकि भविष्य में वे देश दुनिया में अपनी पहचान बना सकें।

झारखंड उच्च न्यायालय ने जमीन घोटाला मामले में बड़गाई अंचल के पूर्व अंचल निरीक्षक भानु प्रताप प्रसाद की जमानत याचिका खारिज कर दी है। न्यायमूर्ति अनुभा रावत चौधरी की अदालत में आज हुई सुनवाई के दौरान न्यायालय ने कहा कि प्रार्थी पर गंभीर आरोप हैं और केवल लंबे समय से हिरासत में रहना जमानत देने का आधार नहीं हो सकता।

केन्द्र सरकार ने कहा है कि पश्चिम एशिया में जारी संघर्ष के बीच घरेलू एलपीजी सिलेंडरों की शत-प्रतिशत आपूर्ति सुनिश्चित की जा रही है। पेट्रोलियम और प्राकृतिक गैस मंत्रालय ने बताया कि कल ऑनलाइन एलपीजी सिलेंडर बुकिंग में 99 प्रतिशत की वृद्धि हुई, जबकि ओटीपी आधारित डिलीवरी 94 प्रतिशत से अधिक हो गई है।

हजारीबाग में पिछले दिनों पत्रकार पर हुए हमले के विरोध में कोडरमा में आज प्रतिवाद मार्च निकाला गया। प्रतिवाद मार्च में शामिल पत्रकारों ने पत्रकार सुरक्षा कानून लागू करने और स्वास्थ्य मंत्री के इस्तीफे की मांग को लेकर राज्यपाल के नाम उपायुक्त को ज्ञापन सौंपा। इधर, केंद्रीय मंत्री अन्नपूर्णा देवी ने स्वास्थ्य मंत्री की मौजूदगी में पत्रकार पर हुए हमले की निंदा की और इसे लोकतंत्र पर हमला करार दिया।

लोहरदगा जिले के किस्को प्रखंड मुख्यालय में मेगा विधिक सशक्तिकरण शिविर लगाकर लाभुकों के बीच तीस करोड़ रुपये की परिसंपत्तियों का वितरण किया गया। जिला विधिक सेवा प्राधिकार की ओर से आज आयोजित इस शिविर में झारखंड उच्च न्यायालय की न्यायाधीश अनुभा रावत समेत न्याय जगत से जुड़े कई अधिकारी मौजूद थे। इस मौके पर न्यायमूर्ति चौधरी ने पर्यावरण संरक्षण के लिए खनन क्षेत्रों में पौधरोपण को अनिवार्य किये जाने पर जोर दिया।

खूंटी पुलिस ने तीन अलग-अलग मामलों में छह आरोपियों को गिरफ्तार कर जेल भेज दिया है। जिले के पुलिस अधीक्षक ऋषभ गर्ग ने आज प्रेसवार्ता में बताया कि इन मामलों में शामिल अन्य आरोपियों की गिरफ्तारी के लिए छापेमारी अभियान चलाया जा रहा है।

नेशनल टेस्टिंग एजेंसी, एनटीए ने कल होनेवाली नीट यूजी की परीक्षा को लेकर रांची में इक्कीस केन्द्र बनाये हैं। परीक्षा को लेकर सभी तैयारियां पूरी कर ली गयी है। रांची जिला प्रशासन ने कदाचारमुक्त परीक्षा को लेकर दंडाधिकारियों की प्रतिनियुक्ति कर दी है और परीक्षा केंद्रों के दो सौ मीटर की परिधि में निषेधाज्ञा लागू कर दी गयी है।

प्रदेश भाजपा अध्यक्ष आदित्य प्रसाद साहू और संगठन महामंत्री कर्मवीर सिंह ने आज नन्हे तैराक ईशांक सिंह के राँची स्थित आवास जाकर उन्हें सम्मानित किया और उनके उज्ज्वल भविष्य की कामना की। इस दौरान नेताद्वय ने कहा कि ईशांक ने विश्व रिकॉर्ड स्थापित कर न केवल झारखंड बल्कि पूरे देश को गौरवान्वित किया है। गौरतलब है कि ईशांक सिंह ने पाक स्ट्रेट की 29 किमी की दूरी मात्र 9 घंटे 50 मिनट में तैरकर विश्व रिकॉर्ड बनाया है।

रांची और आसपास के क्षेत्रों में आज दोपहर तेज हवा के साथ बारिश हुई। इस दौरान पचास से साठ किलोमीटर प्रतिघंटा की रफ्तार से हवा चली, जिससे कुछ स्थानों पर पेड़ भी धराशायी हो गये। बारिश से तापमान में गिरावट दर्ज की गयी है और लोगों को गर्मी से राहत मिली है। राज्य में आठ मई तक हल्के से मध्यम दर्जे की बारिश का पूर्वानुमान है। इस अवधि में कई इलाकों में आंधी और वज्रपात की भी आशंका है। चार मई को संथाल परगना में ओलावृष्टि और आंधी को लेकर मौसम विज्ञान केन्द्र ने चेतावनी जारी की है।
